


# अतिक्रमण हटाने की कार्रवाई को रोकने के लिए धार्मिक रूप दिया

सार्वजनिक कुएं पर किसे अतिक्रमण को रोकने के लिए रातों-रात शिव परिवार की मूर्ति स्थापित की

नारायणपुर, (निस)। उपखंड क्षेत्र की ग्राम पंचायत चतरपुरा के रंगौरों के मोहल्ले में सार्वजनिक कुएं पर हो रहे अतिक्रमण को हटाकर ग्राम पंचायत द्वारा पानी को टंकी बनाने का मामला अब तुल फकडने लगा है। इसको लेकर ग्राम पंचायत चतरपुरा के लोगों ने बुधवार को नारायणपुर एसडीएम सुनीता मीणा को ज्ञापन दिया है। ज्ञापन में बताया कि कुछ लोगों द्वारा सार्वजनिक कुएं पर अतिक्रमण किया हुआ है, उसको बानसूर विकास अधिकारी और ग्राम पंचायत द्वारा नोटिस चर्चा कर अतिक्रमण हटाना जाना प्रस्तावित था। लेकिन कुछ लोगों द्वारा सार्वजनिक कुएं पर किये गए अतिक्रमण को रोकने के लिए रातों-रात धार्मिक मुद्दा बनाने के लिए शिव परिवार की मूर्ति स्थापित कर दी गई। ग्रामीणों के ज्ञापन के बाद एसडीएम मीणा ने ग्राम पंचायत चतरपुरा के रंगौरों के मोहल्ले में विवाद स्थल पहुंचकर मौका मुआयना किया। इधर भाजपा प्रदेश मंत्री महेंद्र ने बताया कि शिवालय आस्था का प्रतीक है उसको लेकर मोहल्ले के लोग एकजुट हैं लोग उसकी पूजा करें और मंदिर को हटाना नहीं जाए, वहां पंचायत की ओर से पानी की टंकी रखवाकर पेयजल व्यवस्था भी कर दी जाए।



भाजपा प्रदेश मंत्री महेंद्र यादव ने ग्रामीणों से शिव परिवार के बारे में जानकारी ली।

## फर्म के पास नहीं है पर्याप्त कर्मचारी व संसाधन, उसे ही दे दिया सफाई का ठेका

डीडवाना, (निस)। डीडवाना शहर की सफाई व्यवस्था में सुधार भले ही ना हो लेकिन सरकार के लाखों रुपए की 'सफाई' जर्जर की जा रही है। दरअसल डीडवाना की सफाई व्यवस्था को सुधारने के नाम पर दिए गए ठेके में बड़ा गड़बड़झाला सामने आया है। सफाई ठेके के नाम पर सरकार के लाखों रुपए की भी कथित लूट हो रही है।

■ फर्म के द्वारा ठेके की शर्त पूरी नहीं करने के बाद भी पालिका द्वारा हर माह लाखों का भुगतान किया जा रहा है

■ पालिका के पास सफाई कर्मचारी उपलब्ध हैं लेकिन उन्हें बड़े प्रशासनिक उच्चाधिकारियों के कार्यालयों और उनके आवास पर निजी कार्यों के लिए भेज दिया गया है

शर्त पूरी नहीं की जा रही। इसके बावजूद नगर पालिका द्वारा संबंधित फर्म को प्रतिमाह लाखों रुपए का भुगतान किया जा रहा है। नियमानुसार ठेके की शर्तों में संवेदक के पास लगभग 70 से 80 सफाई कर्मचारी होने आवश्यक है। वहीं कचरा परिवहन हेतु 4 ट्रैक्टर तथा अन्य संसाधन होने जरूरी है। इसके अलावा जिन वार्डों में ठेकाकर्मियों को सफाई का काम सौंपा गया है, उन वार्डों में नियमित रूप से सुबह व शाम सफाई होना अनिवार्य है।

मगर सच्चाई यह है कि संवेदक के पास आधे से भी कम सफाई कर्मचारी

उपलब्ध है। वहीं कचरा परिवहन के लिए मात्र एक ट्रैक्टर ही मौजूद है। इसके अलावा कचरा टोलियां सहित अन्य जरूरी संसाधनों का भी अभाव है। यही नहीं जिन वार्डों में ठेके के सफाई कर्मचारियों को सफाई करनी है, उन वार्डों में नगर पालिका के सफाई कर्मचारी ही सफाई कर रहे हैं। यानी संवेदक के सफाई कर्मचारी निर्धारित स्थानों पर सफाई करने भी नहीं पहुंच रहे। नगर पालिका के पास पर्याप्त सफाई कर्मचारी उपलब्ध हैं लेकिन इनमें से अधिकांश सफाई कर्मचारियों को बड़े प्रशासनिक उच्चाधिकारियों के

कार्यालयों और उनके आवास पर निजी कार्यों के लिए भेज दिया गया है। वहीं सफाई कर्मचारियों से नगर पालिका में भी विभागीय कार्य करवाए जा रहे हैं। हरिजन के अलावा अन्य जातियों के सफाई कर्मचारियों को विभागीय काम या उच्चाधिकारियों के पास डेपुटेशन पर भेज दिया जाता है।

इस मामले में निर्दलीय पार्षद नासिर कुरेशी ने भ्रष्टाचार का आरोप लगाते हुए कहा है कि नगर पालिका अपने चहेते लोगों को अधिकृत करने में लगी हुई है। जिन वार्डों के लिए सफाई ठेका दिया गया है। उन वार्डों में संवेदक का कोई सफाई कर्मचारी नहीं जाता। यही नहीं संवेदक के पास शर्त अनुसार आधे से भी कम कर्मचारी हैं। उसके पास पर्याप्त संसाधन भी उपलब्ध नहीं है। ऐसे में समझा जा सकता है कि संवेदक शहर की सफाई कैसे करवाएगा? उन्होंने इस मामले की जांच की मांग की है।

## आईटीआई में प्रवेश के लिए ऑनलाइन फार्म आमंत्रित

अजमेर, (कास)। राजकीय औद्योगिक प्रशिक्षण संस्थान माखपुरा में प्रवेश के लिए ऑनलाइन आवेदन आमंत्रित किए गए हैं। राजकीय औद्योगिक प्रशिक्षण संस्थान के उपाचार्य शिलेन्द्र माथुर ने बताया कि सत्र 2022-23 व 2022-24 में राज्य की समस्त औद्योगिक प्रशिक्षण संस्थानों में एससीबीटी व एससीबीटी के अन्तर्गत विभिन्न व्यवसायों में प्रवेश के लिए राज्य स्तरीय प्रवेश के लिए ए आवेदन पत्र आमंत्रित किए गए हैं। इच्छुक अभ्यर्थी राजस्थान सरकार के एकीकृत एसएसओ पोर्टल अथवा ई-मित्र कियोस्क के माध्यम से ऑनलाइन फार्म 31 मई से भर सकेंगे। ऑनलाइन आवेदन फार्म भरने के लिए आवेदन का प्रोसेस शुरू ई-मित्र के माध्यम से जोमा करने की अंतिम तिथि 8 जुलाई है। प्रवेश के लिए अभ्यर्थी को आयु एक सितम्बर 2022 को 14 वर्ष या उससे अधिक होनी चाहिए।

## रीट परीक्षा प्रकरण में एसओजी ने दो जनों को कोर्ट में पेश किया

रीट पेपर लीक मामले में 2 और आरोपी जालोर से गिरफ्तार



रीट प्रकरण में आरोपी को पेश करने ले जाती एसओजी।

गंगापुर सिटी, (निस)। रीट (राजस्थान इलिजिबिलिटी इट्टेंस एक्जाम) पेपर लीक मामले में एसओजी की टीम लगातार कार्रवाई कर रही है और मामले से जुड़े आरोपियों को गिरफ्तार कर रही है। एसओजी की टीम ने रीट पेपर लीक मामले में 2 और आरोपियों को जालोर से गिरफ्तार किया है।

टीम ने बुधवार को इन आरोपियों को गंगापुर सिटी कोर्ट में पेश किया, जहां से 1 आरोपी को पुलिस रिमांड पर सौंपा है और दूसरे को जेल भेज दिया

■ कोर्ट ने एक को भेजा जेल व एक को सौंपा रिमाण्ड पर

है। एसओजी के सीआई रमेश चंद ने बताया कि भोपाल शहर में रीट परीक्षा से पहले अभ्यर्थियों को पेपर पढ़ने के लिए जगह उपलब्ध करवाने के आरोप में करडा थाना क्षेत्र के कोटडा व हाल

भोपाल के मालवीय नगर निवासी रामलाल कांबा (46) पुत्र कानाराम बिशनोई और संग्रामराम बिशनोई निवासी भोपाल को गिरफ्तार किया है।

दोनों आरोपियों को गंगापुर सिटी की न्यायिक मजिस्ट्रेट कोर्ट में पेश किया गया, जहां से रामलाल बिशनोई को 3 दिन के पुलिस रिमांड पर सौंपा गया है, जबकि संग्रामराम बिशनोई को जेल भेज दिया गया। रीट पेपर लीक मामले में एसओजी ने अब तक 63 लोगों को गिरफ्तार किया है।

## आरपीएससी ने जारी की छह परीक्षाओं की संभावित तिथि

अजमेर, (कास)। आरपीएससी 6 विभिन्न परीक्षाओं की संभावित तिथि जारी की गई। आयोग सचिव एचएल अटल ने बताया कि विभिन्न विभागों का आयोजन करवाया जाना प्रस्तावित किया गया है। आयोग के फुल कमोशन की बैठक में इस संबंध में हुए विचार-विमर्श के बाद सर्वसम्मति से लिए गए निर्णयों के क्रम में विभिन्न परीक्षाओं की संभावित परीक्षा तिथियां जारी किया गया है। इससे अभ्यर्थियों को विभिन्न परीक्षाओं की समयबद्ध रूप से तैयारी करने का अवसर मिलेगा।

आरपीएससी ने जारी की छह परीक्षाओं की संभावित तिथि

ग्रांड वाटर डिपॉजिट संवीक्षा परीक्षा 2022 के तहत जूनियर ज्योफिसिस्ट, जूनियर हाइड्रो जियोलॉजिस्ट एवं तकनीकी सहायक-केमिस्ट्री तथा हाइड्रोजियोलॉजी के कुल 53 पदों की संवीक्षा परीक्षा का आयोजन 1 एवं 2 अगस्त 2022 को किया जाना संभावित है। एग्जीक्यूटिव रिसर्च

पांचवीं व आठवीं बोर्ड का रिजल्ट एक-दो दिन में

बोकारनेर, (कास)। पांचवीं व आठवीं बोर्ड का एग्जाम रिजल्ट एक-दो दिन में घोषित होने वाला है। बुधवार को रिजल्ट करने की तैयारी थी लेकिन कुछ खामियों के चलते स्थगित कर दिया गया। अब शुक्रवार तक रिजल्ट जारी करने का प्रयास किया जा रहा है। राज्य में पांचवीं व आठवीं के 27 लाख 23 हजार स्टूडेंट्स को रिजल्ट का इंतजार है। आठवीं बोर्ड में इस बार स्टूडेंट्स को फेल करने का प्राधान्य है। शिक्षा मंत्री डॉ. बी.डी. कलुा परीक्षा परिणाम जारी करने के लिए कम्यूटर पर पहला बटन दबाएंगे। एक साथ पूरे राज्य का परिणाम घोषित करने की कोशिश के चलते कुछ जिलों में रिजल्ट तैयार होने के बाद भी घोषित नहीं किया जा रहा है। राज्य में आठवीं बोर्ड के 12 लाख 63 हजार स्टूडेंट्स ने एग्जाम दिया है, जबकि पांचवीं बोर्ड में 14 लाख 60 हजार स्टूडेंट्स ने एग्जाम दिया है।

## न्यांगली का बेटा कनाडा सरकार में मैनेजर विश्लेषक बना

सादलपुर, (निस)। गांव न्यांगली निवासी नरेश सिंह न्यांगली का पुत्र युवराज सिंह राठौड़ का कनाडा सरकार के लोकसेवा आयोग मानव संसाधन सेवाएं विभाग में मैनेजर विश्लेषक (सिस्टम एनालिस्ट) के पद पर नियुक्ति होने पर गवर्नर सहित क्षेत्र में खुशी की लहर है।



युवराज सिंह राठौड़

युवराज सिंह ने कनाडा के रेड रीवर कॉलेज से बिजनेस टेक्नोलॉजी मैनेजर की पढ़ाई की है। युवराज सिंह राठौड़ के पिता नरेश सिंह न्यांगली ने बताया कि यदि ग्रामीण क्षेत्र के बच्चों को उचित सुविधा व वातावरण मिले तो प्रतिभाओं की कोई कमी नहीं है। युवराज सिंह राठौड़ ने कठोर मेहनत व लन के साथ पढ़ाई करके विदेश में भी अपनी प्रतिभा से बढ़िया पैकेज पर यह मुकाम हासिल

## इंदिरा गांधी नहर में मिले बम को 16 दिन बाद डिफ्यूज किया

सूरनगढ़, (निस)। उपखंड के राजियासर कस्बे में गत दिनों मिले बम का निस्तारण बीकानेर से पहुंचे सेना के दस्ते ने सुरक्षा जापते के साथ डिफ्यूज करवा दिया। थानाधिकारी पवन चौधरी ने बताया कि 8 मई को राजियासर थाना क्षेत्र के उदयपुर गोदारान की रोही के गांव 3 की रोही में नहरबंदी के दौरान इंदिरा गांधी नहर में बम मिला था। जिसको पुलिस ने नहर के किनारे ही सुरक्षित रखवाया था और आज बीकानेर से सेना के बम निरोधक दस्ते ने सुरक्षित स्थान पर ले जाकर बम का निस्तारण करवा दिया है। इस दौरान एतिहात के तौर पर पुलिस जांच व सेना के उच्चाधिकारी मौजूद रहे।

## दिव्यांगों से ऑनलाइन आवेदन के नाम पर वसूले रुपए

अलवर, (निस)। सक्षम अलवर अभियान के तहत पंचायत समिति मालाखेड़ा में बड़ी संख्या में दिव्यांगजन अपने परिवारों के साथ पहुंचे। शिविर में 351 से अधिक रजिस्ट्रेशन किए गए। इस दौरान ऑनलाइन करने के पहले दिव्यांगजन से आय प्रमाण पत्र के 50 रुपए तथा ऑनलाइन के 50 रुपए और फार्म के भी 20 रुपए वसूले गए जिसे लेकर लोगों ने उपखंड अधिकारी मालाखेड़ा के समक्ष शिकायत की थी।

लोगों की शिकायत पर उपखंड अधिकारी ने ऐसे लोगों को बुलाकर लताड़ लगाई और दिव्यांग जन से अवैध रूप से की गई वसूली पर रोक लगाई। इस पर दिव्यांग जनों ने उपखंड अधिकारी का आभार व्यक्त किया। चिकित्सक के द्वारा पहले ऑनलाइन का अडंगा लगाने के कारण काफी देर तक दिव्यांग परेशान रहे। कई चिकित्सक ने महिला दिव्यांग के साथ अभद्र व्यवहार किया। जिसको लेकर मामला गरमा गया। इस पर खंड मुख्य चिकित्सा अधिकारी लोकेश मीणा, उपखंड अधिकारी अनुराग हरित, प्रधान वीरवती के द्वारा

दिव्यांगजन के प्रति सहानुभूति पूर्वक व्यवहार करने तथा उनका कार्य निपटाने के निर्देश दिए। तब जाकर दिव्यांग व उनके परिवार शांत हुए। शिविर के दौरान प्रधान वीरवती, पूर्व प्रधान शिव लाल गुर्जर, सरपंच हिममत सिंह चौधरी, सरपंच बच्चों सिंह, सरपंच हजारी लाल मीणा, सहायक अभियंता बी एल मीणा मौजूद रहे। उपखंड अधिकारी मालाखेड़ा के निर्देश पर राजस्व विभाग के भूअभिलेख निरीक्षक श्रीलाल मीणा, लोकेश मीणा, पटवारी अमरचंद, हरि सिंह, पीके जैन सहित अन्य ने कार्य में सहयोग प्रदान किया। उपखंड अधिकारी मालाखेड़ा अनुराग हरित ने बताया सक्षम अलवर अभियान के तहत 351 से अधिक पंजीयन किए गए। इन सभी दिव्यांगों का ऑनलाइन पंजीयन करने के बाद दिव्यांग प्रमाण पत्र बनाने की प्रक्रिया शुरू की गई। खंड मुख्य चिकित्सा अधिकारी लोकेश मीणा ने बताया दिव्यांग के आवेदन रिजेक्ट हुए हैं, उनका दोबारा से प्रमाण पत्र बनाया जाएगा तथा दिव्यांगों को किसी प्रकार की परेशानी नहीं आने दी जाएगी।



सक्षम अलवर अभियान के तहत शिविर में 351 से अधिक रजिस्ट्रेशन किए गए।

## वेटरनरी विश्वविद्यालय को आई.सी.ए.आर. से पांच वर्षों के लिए मान्यता मिली

वित्तीय सहायता व संसाधन होंगे उपलब्ध

बीकानेर, (कास)। भारतीय कृषि अनुसंधान परिषद, नई दिल्ली ने राजस्थान पशु चिकित्सा और पशु विज्ञान विश्वविद्यालय, बीकानेर को अगले पांच वर्षों के लिए अपनी मान्यता (अधिस्वीकरण) प्रदान की है। वेटरनरी विश्वविद्यालय के कुलपति प्रो. सतीश कुमार गर्ग के नेतृत्व में प्रस्तुत की गई, स्व-अध्ययन रिपोर्ट के बाद आई.सी.ए.आर. की चार सदस्यीय पीयर रिव्यू टीम की आंकलन रिपोर्ट के आधार पर आगामी पांच वर्षों 2021-22 से 2025-26 के लिए ग्रेड 'ए' के साथ राज्यास को मान्यता प्रदान की गई है। कुलपति प्रो. सतीश कुमार गर्ग ने बताया कि आई.सी.ए.आर. से आगामी पांच वर्षों के लिए

अधिस्वीकरण से विश्वविद्यालय में छात्र शोध, फ्रैकल्टी कौशल विकास, उन्नत पशुधन प्रबंधन एवं उन्नत चिकित्सकीय सुविधाओं को बल मिलेगा तथा वेटरनरी विश्वविद्यालय को एक नई पहचान मिलेगी। कुलपति प्रो. गर्ग ने बताया कि विश्वविद्यालय के सभी महाविद्यालयों एवं इकाइयों के संशोधन प्रयासों से हमें यह सफलता मिली है अब हम पशुचिकित्सा शिक्षा के नये आयामों व पशुपालकों के कौशल विकास के साथ-साथ नैतिक गौरवों को अंजाम दे सकेंगे। परियोजनाओं के अंजाम दे सकेंगे। गौरवलेब है कि मान्यता प्रदान करने हेतु भारतीय कृषि अनुसंधान परिषद की चार सदस्य पीयर रिव्यू टीम ने विश्वविद्यालय के संघटक

■ चार सदस्यीय पीयर रिव्यू टीम की आंकलन रिपोर्ट के आधार पर मिली मान्यता

महाविद्यालय पी.जी.आई.बी.ई.आर. जयपुर एवं वेटरनरी महाविद्यालय, नवानियां, उदयपुर के साथ-साथ वेटरनरी कॉलेज, बीकानेर में 1 से 3 दिसम्बर, 2021 को दौरा एवं निरीक्षण किया। कुलपति प्रो. गर्ग ने बताया कि पीयर रिव्यू टीम के सदस्यों ने वेटरनरी विश्वविद्यालय के विभिन्न परिसरों का

भ्रमण कर सभी विभागों में शैक्षणिक और अनुसंधान गतिविधियों का जायजा लिया। टीम ने वित्तीय, प्रशासनिक और ढांचगत विकास कार्यों को भी देखा। टीम के सदस्यों ने पशुचिकित्सा शिक्षा, पशुपालक और पशुधन कल्याणकारी योजनाओं और निर्यात को राज्य में अत्यंत उपयोगी बताते हुए राजुवास द्वारा किए जा रहे कार्यों की सराहना भी की थी। सदस्यीय दल के निरीक्षण एवं मूल्यांकन के आधार पर तैयार रिपोर्ट के आधार पर भारतीय कृषि अनुसंधान परिषद द्वारा विश्वविद्यालय का पांच वर्षों के लिए अधिस्वीकरण किया गया है। जिससे विश्वविद्यालय को वित्तीय सहायता एवं विभिन्न योजनाओं को मंजूरी प्रदान की जा सकेगी।

## आयुर्वेद नर्सज भर्ती में 536 पदों पर नियुक्ति आदेश जारी

अजमेर, (कास)। अखिल राजस्थान राज्य आयुर्वेद नर्सज महासंघ के गिगत दो वर्षों के लम्बे संघर्ष के बाद आखिरकार आयुर्वेद विभाग अजमेर द्वारा बुधवार को विभागात्तर्गत प्रक्रियाधीन 704 आयुर्वेद नर्सज भर्ती में से कुछ पदों को होल्ड रखते हुए 536 पदों पर नियुक्ति आदेश जारी कर दिए गए हैं। इससे प्रदेश के बेरोजगार व कार्यरत नर्सज में खुशी का माहौल है। महासंघ के प्रदेश अध्यक्ष छीतर मल सैनी ने नर्सज भर्ती में नियुक्ति आदेश जारी कर बेरोजगार नर्सज को नियुक्ति का तोहफा देने पर मुख्यमंत्री अशोक गहलोट, आयुर्वेद मंत्री डॉ. सुभाष गर्ग, आयुष सचिव विनीता श्रीवास्तव, उपसचिव अरएन शर्मा, ओएसडी डॉ. गिरधर गोपाल शर्मा सहित निदेशालय व आयुर्वेद यूनिवर्सिटी जोधपुर के अधिकारियों का आभार जताया। प्रदेश अध्यक्ष सैनी ने कहा कि आयुर्वेद विभाग में उक्त 704 नर्सज भर्ती आज तक के इतिहास में सबसे बड़ी भर्ती साबित होगी।

## सहायक सांख्यिकी अधिकारी परीक्षा में संशोधन का अवसर

अजमेर, (कास)। राजस्थान लोक सेवा आयोग द्वारा आर्थिक एवं सांख्यिकी विभाग हेतु सहायक सांख्यिकी अधिकारी परीक्षा 2021 का आयोजन 8 जुलाई को अजमेर एवं जयपुर मुख्यालय पर किया जाना है। इस परीक्षा में आयोग द्वारा अभ्यर्थियों को बुधवार से ऑनलाइन संशोधन का अवसर दिया जा रहा है। आयोग सचिव एचएल अटल ने बताया कि दिनांक 25 मई से 3 जून 2022 तक अभ्यर्थियों द्वारा नाम एवं फोटो के अतिरिक्त सभी प्रकार के संशोधन ऑनलाइन किये जा सकेंगे। ऑफलाइन संशोधन स्वीकार नहीं किये जायेंगे। ऑनलाइन संशोधन का अवसर अभ्यर्थियों के हितार्थ सुविधा मात्र है। परीक्षा के लिए जारी विज्ञापन में उल्लेखित पात्रता की शर्तों के अनुरूप ही संशोधन मान्य होंगे। विज्ञापन की शर्त पूर्वानुसार ही रहेगी। संशोधन चाहने वाले अभ्यर्थी को ई-मित्र/ऑनलाइन बैंकिंग के माध्यम से 500 रूपए का शुल्क जमा कराना

■ अभ्यर्थी का नाम एवं फोटो के अतिरिक्त सभी प्रकार के बदलाव कर सकेंगे

होगा। आयोग के ऑनलाइन पोर्टल पर उपलब्ध वेब एप्लाइड ऑनलाइन लिंक अथवा एसएसओ पोर्टल पर लॉगिन कर सिटीजन एसएम में उपलब्ध वेब रिजल्टमेंट पोर्टल का चयन कर संबंधित परीक्षा में ऑनलाइन संशोधन किया जा सकेगा।

## साक्षात्कार का परिणाम जारी

अजमेर, (कास)। राजस्थान लोक सेवा आयोग द्वारा बुधवार को प्रवक्ता-सिविल अभियांत्रिकी के साक्षात्कार का परिणाम जारी किया गया। सचिव एचएल अटल ने बताया कि तकनीकी शिक्षा विभाग में प्रवक्ता सिविल अभियांत्रिकी के पदों के लिए एआयोजित लिखित परीक्षा में अस्थायी रूप से सफल घोषित उम्मीदवारों के साक्षात्कार 23 एवं 24 मई 2022 को आयोजित किए गए थे। साक्षात्कार के बाद संबंधित सेवा नियमानुसार 12 अभ्यर्थियों को मुख्य सूची में सफल घोषित किया गया है।

## राजस्थान नाथ समाज, जयपुर चुनाव समिति

राजस्थान नाथ समाज संस्था जयपुर की साधारण सभा में सर्वसम्मति से संस्था के प्रदेश अध्यक्ष का चुनाव सम्पन्न करवाने हेतु चुनाव समिति का गठन किया गया था। चुनाव समिति द्वारा संस्था के चुनाव सम्पन्न करवाने हेतु आवेदन सदन में की सूची (सदतदा सूची, सीटी बुक) प्राप्त करने के लिए प्रयास करने के बावजूद भी उपलब्ध नहीं होने के कारण चुनाव समिति ने सर्वसम्मति से यह निर्णय लिया कि दिनांक 26.06.2022 को संस्था के प्रदेश अध्यक्ष का चुनाव संस्था के सदस्यों के खुले अधिवेशन में संस्था के प्रधान कार्यलय श्री गोरखनाथ आश्रम आर-1, सेक्टर नं.7, विद्याधर नगर, जयपुर में करवाया जायेगा जिसकी चुनाव अधिसूचना जारी कर दिनांक 26.06.2022 को बुला अधिवेशन बुलाया जाता है।

दिनांक :- 22.05.2022 स्थान:- जयपुर राजस्थान नाथ समाज